

# സാങ്കേതികത്വം പറഞ്ഞ് സഹായം തടയുന്ന ഭരണാധികാരിയല്ല ഞാൻ - ഉമ്മൻചാണ്ടി



വിഴാൻ വിടില്ല... കാക്കനാട് കളക്റ്ററീൽ ജനസമ്പർക്ക പരിപാടിക്കിടയിൽ ബാരിക്കേഡ് നുഴ്ന്ന് കടക്കുന്ന മുഖ്യമന്ത്രിയെ സഹായിക്കുന്ന ബെന്നി ബഹനാൻ എം.എൽ.എ.

കൊച്ചി: അർഹിക്കുന്നവർക്ക് സാങ്കേതികത്വം പറഞ്ഞ് സഹായം തടയുന്ന ഒരു ഭരണാധികാരിയല്ല ഞാൻ മുഖ്യമന്ത്രി ഉമ്മൻചാണ്ടി. കാക്കനാട് കളക്റ്ററീൽ എറണാകുളം ജില്ലയിലെ ജനസമ്പർക്ക പരിപാടി ഉദ്ഘാടനം ചെയ്യുകയായിരുന്നു അദ്ദേഹം. ജനസമ്പർക്ക പരിപാടിയിൽ ധൂർത്ത് നടക്കുന്നുണ്ടെന്നും അർഹതപ്പെട്ടവർക്ക് മാത്രമേ സഹായം നൽകുന്നുള്ളൂ

എന്ന് ഉറപ്പ് വരുത്തണമെന്നും ധനവകുപ്പ് റവന്യൂവകുപ്പിന് കത്തയച്ചു എന്ന വാർത്തയോട് പ്രതികരിക്കുകയായിരുന്നു അദ്ദേഹം. ധനവകുപ്പ് ചൂണ്ടിക്കാണിച്ച കാര്യങ്ങൾ ശരിയാണ്. തെറ്റായ കാര്യങ്ങളുണ്ടെങ്കിൽ, പോരായ്മകളുണ്ടെങ്കിൽ ചൂണ്ടിക്കാണിക്കുന്നത് നല്ലതുതന്നെ. അതാണ് ഭരണത്തിന്റെ സുതാര്യത. ഉദ്യോഗസ്ഥർ നിയമാനുസൃതം പ്രവർത്തിക്കണം. ധനവകുപ്പിന്റെ ആശങ്ക മന്ത്രിസഭയോട് ചർച്ചചെയ്യുമെന്നും മുഖ്യമന്ത്രി അറിയിച്ചു.

എങ്കിലും ജനകീയ പ്രശ്നങ്ങളിൽ മനുഷ്യത്വപരമായ സമീപനമാണ് വേണ്ടതെന്ന് മുഖ്യമന്ത്രി വ്യക്തമാക്കി. ചട്ടപ്രകാരം എ.പി.എൽ കാർഡുകൾക്ക് ചികിത്സാസഹായം അനുവദിക്കാൻ നിർവാഹമില്ല. പക്ഷേ, ബിപിഎല്ലിന്റെ പരിധി കഴിഞ്ഞതിനാൽ ഇപ്പോൾ നൽകുന്നതെല്ലാം എ.പി.എൽ കാർഡുകളാണ്. എങ്കിൽപ്പോലും നൂറു ശതമാനവും അർഹിക്കുന്ന ഒരാളാണെങ്കിൽ സാങ്കേതികത്വം പറഞ്ഞ്, അത് തരാൻ പറ്റില്ലെന്ന് പറയാനുള്ള മനസ്സുനിടയില്ല. സാങ്കേതികത്വം പറഞ്ഞ് ഒഴിഞ്ഞുമാറുന്നത് ഒരു ഭരണാധികാരിക്കും ചേർന്നതല്ല. ഇത്രയധികം പരാതികൾ കേട്ട് ഉടൻ തീർപ്പ് കല്പിക്കുമ്പോൾ

ഒന്നോ രണ്ടോ തെറ്റുകൾ വരാം. അതിൽ കൂടുതൽ വരില്ല. അങ്ങനെ മുൻകൂട്ടി സംശയിച്ച് സഹായം നീട്ടിക്കൊണ്ട് പോകുന്നത് ശരിയല്ല. സഹായഭ്യർഥനയിൽ മേൽ, വെരിഫിക്കേഷനെന്ന് പറഞ്ഞ് തീരുമാനം മാസങ്ങളോളം വൈകിപ്പിക്കുന്നത് നീതികരിക്കാവുന്നതല്ല. വീഴ്ച ചൂണ്ടിക്കാണിച്ചാൽ തിരുത്താൻ തനിക്കൊരു മടിയുമില്ലെന്നും ഉമ്മൻചാണ്ടി വ്യക്തമാക്കി.

ഒന്നോ രണ്ടോ തെറ്റുകൾ വരാം. അതിൽ കൂടുതൽ വരില്ല. അങ്ങനെ മുൻകൂട്ടി സംശയിച്ച് സഹായം നീട്ടിക്കൊണ്ട് പോകുന്നത് ശരിയല്ല. സഹായഭ്യർഥനയിൽ മേൽ, വെരിഫിക്കേഷനെന്ന് പറഞ്ഞ് തീരുമാനം മാസങ്ങളോളം വൈകിപ്പിക്കുന്നത് നീതികരിക്കാവുന്നതല്ല. വീഴ്ച ചൂണ്ടിക്കാണിച്ചാൽ തിരുത്താൻ തനിക്കൊരു മടിയുമില്ലെന്നും ഉമ്മൻചാണ്ടി വ്യക്തമാക്കി.

## സാബുവിന്റെ കുടുംബത്തിന് ആശ്വാസമായി ജോലി പ്രഖ്യാപനം

കാക്കനാട്: കാലടിക്കടുത്ത് കാഞ്ഞൂരിൽ കഴിഞ്ഞ മാസം ഗുണ്ടാ ആക്രമണത്തിൽ കൊല്ലപ്പെട്ട സാബുവിന്റെ കുടുംബത്തിന് ജനസമ്പർക്ക പരിപാടിയിൽ മുഖ്യമന്ത്രിയുടെ ആശ്വാസപ്രഖ്യാപനം. കുടുംബത്തിന്റെ അപേക്ഷ പരിഗണിച്ച മുഖ്യമന്ത്രി, സാബുവിന്റെ ഭാര്യ മിനിക്ക് വാട്ടർ അതോറിറ്റിയിൽ താത്കാലിക ജോലി നൽകാൻ നിർദ്ദേശം നൽകുകയായിരുന്നു. ഒക്ടോബർ 19നാണ് കാഞ്ഞൂർ പഞ്ചായത്തിലെ പുതിയേടം പാലാട്ടി വീട്ടിൽ സാബു വീടിനടുത്ത് വെച്ച് ഗുണ്ടാ ആക്രമണത്തിൽ കൊല്ലപ്പെട്ടത്. ഈ കുടുംബത്തിന് ഒരു ലക്ഷം രൂപ നേരത്തെ സഹായമായി നൽകിയിരുന്നു. അൻവർ സാദത്ത് എം.എൽ.എയ്ക്കൊപ്പമെത്തിയാണ് സാബുവിന്റെ കുടുംബാംഗങ്ങൾ മുഖ്യമന്ത്രിയെ കണ്ടത്.

## 'ആശ്രയ' പദ്ധതിയിലെ പിഴവുകൾക്ക് ജനസമ്പർക്ക പരിപാടിയിൽ പരിഹാരം

കൊച്ചി: പഞ്ചായത്തുകൾ വഴി നടപ്പിലാക്കിവരുന്ന 'ആശ്രയ' പദ്ധതിയിലെ സൗജന്യ മരുന്നുകളുടെ വിതരണ സംവിധാനത്തിലെ പരാതികൾക്ക് പരിഹാരമാകുന്നു. എറണാകുളത്തു നടന്ന മുഖ്യമന്ത്രിയുടെ ജനസമ്പർക്ക പരിപാടിയിലാണ് ഹിമോഫീലിയ പോലുള്ള രോഗങ്ങൾക്കുള്ള മരുന്നുകൾ പദ്ധതിയിലൂടെ സൗജന്യമായി വിതരണം ചെയ്യുന്ന മരുന്നുകളുടെ പട്ടികയിൽ ഇല്ലെന്ന കാര്യം മനസ്സിലാക്കിയ മുഖ്യമന്ത്രി ഉമ്മൻചാണ്ടി ഇതിന്റെ വിശദമായ റിപ്പോർട്ട് ഡി.എം.ഒയോട് ആവശ്യപ്പെട്ടത്. ഇക്കാര്യം അടുത്ത ബുധനാഴ്ച നടക്കുന്ന മന്ത്രിസഭയോട് പരിഗണിക്കുമെന്നും അദ്ദേഹം അറിയിച്ചു. ചുണ്ണാമ്പ് വേലി മുളയം തോട് പുത്തൻപുരയിൽ സഹോദരങ്ങളും ഹിമോഫീലിയ രോഗികളുമായ മഹിൽ (17), സജിത്ത് (8) എന്നിവരുടെ ചികിത്സാസഹായ പരാതി ജനസമ്പർക്ക പരിപാടിയിൽ പരിഗണിക്കുകയായിരുന്നു മുഖ്യമന്ത്രി. മരുന്നുകളുടെ ലഭ്യതയെക്കുറിച്ച് ആരാഞ്ഞപ്പോഴാണ് പദ്ധതിയിലെ പിഴവുകൾ വ്യക്തമായത്. തുടർന്ന് പരാതിക്കാർക്ക് അടിയന്തര ചികിത്സ ഉറപ്പാക്കാൻ ഡി.എം.ഒയോട് മുഖ്യമന്ത്രി ആവശ്യപ്പെട്ടു. മുറിവുണ്ടായാൽ രക്തസ്രാവം നിൽക്കാത്ത അവസ്ഥയാണ് ഹിമോഫീലിയ.

# വിധി തളർത്തിയവർക്ക് ആശ്വാസവുമായി...

കാക്കനാട്: ചലനശേഷി നഷ്ടപ്പെട്ട് 18 വർഷമായി കിടപ്പിലായ മുവാറ്റുപുഴ കളപ്പുരയിൽ വീട്ടിൽ ശിരീഷ്കുമാർ (43) ജനസമ്പർക്ക പരിപാടിയിൽ മുഖ്യമന്ത്രിയെ കാണാനെത്തിയത് ആംബുലൻസിലാണ്. ഓട്ടോ മറിഞ്ഞുണ്ടായ അപകടത്തിലാണ് ശിരീഷ്കുമാറിന്റെ ശരീരം തളർന്നുപോയത്. ശിരീഷ്കുമാറിനെ ആംബുലൻസിൽ ചെന്നുകണ്ടാണ് മുഖ്യമന്ത്രി പരാതി സ്വീകരിച്ചത്. ബന്ധുക്കളിൽ നിന്ന് കാര്യങ്ങൾ ചോദിച്ചറിഞ്ഞതിനുശേഷം ദുരിതാശ്വാസ സഹായനിധിയിൽ നിന്ന് 25000 രൂപയും വീടുവയ്ക്കാനായി മുവാറ്റുപുഴ താലൂക്കിൽ അഞ്ചു സെന്റർ ഭൂമിയും മുഖ്യമന്ത്രി അനുവദിച്ചു. നിർമ്മാണത്തിലിരുന്ന കെട്ടിടത്തിൽ നിന്നു വീണ് പത്തു വർഷമായി തളർന്നുകിടക്കുന്ന തൊഴിലാളിയായ മുലമ്പിള്ളി വടശ്ശേരി വീട്ടിൽ ഷാനി പീറ്റർ (32) തന്റെ ദുരിതകഥ മുഖ്യമന്ത്രിയോട് വിവരിച്ചു. ഷാനിയുടെ മൂത്ത സഹോദരനും ജന്മനാ തന്നെ തളർവാതരോഗിയാണ്. ഏകാശ്രയമായ ഷാനിയുടെ അമ്മയ്ക്ക് ആശ്രിത പെൻഷനും ധനസഹായമായി 25000 രൂപയും മുഖ്യമന്ത്രി അനുവദിച്ചത് ആ കുടുംബത്തിന് ആശ്വാസമായി. പത്താംക്ലാസിൽ പഠിക്കുമ്പോൾ മരത്തിൽനിന്ന് വീണാണ് ഏടത്തല എടവനപ്പുറം വീട്ടിൽ അൻസാർ (32) കിടപ്പിലായത്. വികലാംഗനായ ബാ



ജനസമ്പർക്ക പരിപാടിയുടെ ഭാഗമായി മുഖ്യമന്ത്രി ഉമ്മൻചാണ്ടി, ആംബുലൻസിലെത്തിയ ഒരു രോഗിയെ സന്ദർശിക്കുന്നു

പ്പുവാലിദിനൊപ്പം ആംബുലൻസിൽ എത്തിയ അൻസാർ സങ്കടകഥ വിവരിച്ചു. 25000 രൂപയുടെ ധനസഹായത്തോടൊപ്പം ആശ്രിതർക്ക് പെൻഷനും അനുവദിച്ചു മുഖ്യമന്ത്രി ഉടൻ നടപടി സ്വീകരിച്ചു. നെട്ടൂർ പടന്നേത്തറ വീട്ടിൽ കുഞ്ഞൻബാവ (83)യ്ക്ക് മുഖ്യമന്ത്രിയോട് പറയാനുള്ളതായിരു

ന്നത് മറ്റൊരു കണ്ണീർക്കഥയായിരുന്നു. 2005ൽ കുണ്ടന്നൂർ പൂഴയിൽ വഞ്ചിമറിഞ്ഞുണ്ടായ അപകടത്തിൽ കുഞ്ഞൻബാവയുടെ മകനും മരുമകളും രണ്ടു മക്കളും മുങ്ങിമരിച്ചിരുന്നു. രണ്ടു വർഷം മുൻപിണ് ഇടുപ്പെല്ല പൊട്ടിയ കുഞ്ഞൻബാവയുടെ ശരീരം തളർന്നു. കഴിഞ്ഞ മന്ത്രിസഭ 1.5

ലക്ഷം രൂപ അനുവദിച്ചിരുന്നു. ഇതുവരെ ലഭിച്ചിട്ടില്ല. ഇവരുടെ വിഷമസ്ഥിതി മനസ്സിലാക്കിയ മുഖ്യമന്ത്രി എത്രയും വേഗം തുക നൽകാനുള്ള അനുമതിയും നൽകി. ശരീരം തളർന്നവരും നിരാലംബരുമായ ഒട്ടേറെ പേരാണ് ജനസമ്പർക്ക പരിപാടിയിൽ പങ്കെടുക്കാനെത്തിയത്.

## റസീനയ്ക്ക് പുതുജീവൻ പകർന്ന ദിനം

കൊച്ചി: ഒമ്പത് വർഷത്തോളം തളർന്ന ശരീരവുമായി ഒരു കുടുംബത്തിന്റെ ദുരിതഭാരങ്ങൾ കണ്ട് നിറഞ്ഞ റസീനയുടെ കണ്ണുകളിൽ തിളക്കം തിരിച്ചുവന്ന ദിനമായിരുന്നു ശനിയാഴ്ച. 2002ൽ വാഴക്കാലയിൽ പ്ലാസ്റ്റിക് ഫാക്ടറിയിൽ ജോലി ചെയ്യവെയാണ് കാക്കനാട് പടമുഗലം ചാലക്കരവീട്ടിൽ റസീന (27)യ്ക്ക് അപകടത്തിൽ ഗുരുതരമായി പരിക്കേറ്റത്. മാസങ്ങളോളം ആസ്ത്രി കിടക്കയിൽ ചെലവഴിച്ച റസീനയുടെ അരയ്ക്കുതാഴെ തളർന്നു പോകുകയായിരുന്നു. റസീനയുടെ വരുമാനം ഉപയോഗിച്ച് കഴിഞ്ഞിരുന്ന കുടുംബത്തിന് ഇതോടെ ജീവിതം വഴിമുട്ടി. നാട്ടുകാരുടെ സഹായത്താൽ ജീവിതച്ചെലവും, ചികിത്സാസഹായവും മുന്നോട്ട് നയിച്ച റസീനയുടെ കുടുംബത്തിന് സർക്കാർ സഹായങ്ങൾ വാങ്ങിയെടുക്കേണ്ട വഴികൾ അറിയില്ലായിരുന്നു. റസീനയടക്കം നാലുപേർ മക്കളുള്ള സുലൈമാനും, റുഖിയയും ജീവിതം മുന്നോട്ട് കൊണ്ടു പോകുവാൻ പാടുപെടുകയായിരുന്നു. അതിനിടെയാണ് നാട്ടുകാർ പറഞ്ഞതെന്നുസരിച്ച് മുഖ്യമന്ത്രിയുടെ ജനസമ്പർക്ക പരിപാടിക്കെത്തിയത്. മൂന്ന് മണിക്കൂർ കാത്തുനി



റസീന

ന്നാണ് റസീന മുഖ്യമന്ത്രിയോട് തന്റെ ആവലാതികൾ അറിയിച്ചത്. തുടർന്നാണ് തൽസമയം 10000 രൂപയും, കുടുംബത്തിലെ രണ്ട് പേർക്ക് പെൻഷൻ നൽകാനും നടപടി എടു

ക്കാം എന്ന് മുഖ്യമന്ത്രി ഉറപ്പു നൽകിയത്. തുടർന്നുള്ള ചികിത്സാ സഹായത്തിനും മറ്റും സർക്കാർ തലത്തിൽ ശ്രമിക്കാമെന്നും മുഖ്യമന്ത്രി ഉമ്മൻചാണ്ടി റസീനയ്ക്ക് ഉറപ്പ് നൽകി.